

# ‘कर्मवीर एक्स्पो’मध्ये अभियांत्रिकीच्या ९७ संघांचा सहभाग

## लोकसत्ता प्रतिनिधी

**नाशिक :** पंचवटीतील क. का. वाघ अभियांत्रिकी महाविद्यालयातर्फे आयोजित कर्मवीर एक्स्पो प्रदर्शनात महाराष्ट्रातील ७५ संघांसह देशभरातील ९७ संघ सहभागी झाले आहेत.

पंचवटीतील क. का. वाघ शिक्षण संस्था संचलित क. का. वाघ अभियांत्रिकी महाविद्यालयातील विद्युत अभियांत्रिकी विभाग आणि इन्स्टिट्यूशन ऑफ इंजिनिरिंग अँड टेक्नॉलॉजी (युके) यांच्या सहकार्याने आयोजित 'आय ई टी कर्मवीर एक्स्पो'चे शुक्रवारी दळवी आणि संस्थेचे अध्यक्ष समीर वाघ यांच्या हस्ते उद्घाटन झाले. यावेळी दळवी यांनी, अभियांत्रिकी शिक्षणातील शेवटच्या वर्षातील संशोधन प्रकल्प हा अत्यंत महत्वाचा असतो, असे सांगितले. प्रकल्पामधून विद्यार्थ्यांना विविध कौशल्ये आत्मसात होत असतात. या संशोधन प्रकल्पाच्या आधारावर विद्यार्थ्यांना नामांकित कंपनीमध्ये नोकरी मिळण्यास मदत होत असते.



नाशिक येथे आयोजित कर्मवीर एक्स्पो प्रदर्शनात अभियांत्रिकीच्या विद्यार्थ्यांनी वैविध्यपूर्ण प्रकल्प सादर केले आहेत.

त्यामुळे विद्यार्थ्यांनी हे संशोधन प्रकल्प तयार करताना त्याकडे लक्ष केंद्रित करणे गरजेचे असल्याचे त्यांनी सांगितले. याप्रसंगी डॉ. रवींद्र वाडीकर, महादेव साळुंके, संदीप कारखानीस, रॉबर्ट डिसुझा, सुनील भोर, मंजिरी घोळप, सर्वेश सुखात्मे आदी उपस्थित होते. प्रदर्शनात महाराष्ट्रातील ७५ संघ, पश्चिम बंगाल व तामिळनाडूतील प्रत्येकी पाच संघ, तेलंगणा चार संघ, आंध्र

प्रदेश तीन संघ, गुजरात व कर्नाटक प्रत्येकी दोन संघ, छत्तीसगड एक संघ असे देशभरातील ९७ संघ स्पर्धेत सहभागी झाले आहेत. आयईटी बंगळूरूच्या नेहा सिंग यांनी आयईटीच्या विविध उपक्रमांविषयी माहिती दिली.

पर्यवेक्षक वर्गाचे प्रतिनिधी रवींद्र वाडीकर यांनी मार्गदर्शन केले. तसेच पेटंटसंदर्भात माहिती दिली.

# संशोधन प्रकल्पावर लक्ष केंद्रित करा

- दिनेश दळवी यांचे विद्यार्थ्यांना आवाहन
- के.के. वाघ आयईटी कर्मवीर एक्सपोचे उद्घाटन

नाशिक : पुढारी वृत्तसेवा

अभियांत्रिकी शिक्षणातील शेवटच्या वर्षातील संशोधन प्रकल्प हा अत्यंत महत्त्वाचा असतो. त्या प्रकल्पामधून विद्यार्थ्यांना विविध कौशल्ये आत्मसात होतात. या संशोधन प्रकल्पाच्या आधारावर विद्यार्थ्यांना नामांकित कंपन्यांमध्ये नोकरी मिळण्यास मदत होते. त्यामुळे विद्यार्थ्यांनी हे संशोधन प्रकल्प तयार करताना त्यावर लक्ष केंद्रित करणे गरजेचे असल्याचे मत दिनेश दळवी यांनी व्यक्त केले.

के. के. वाघ शिक्षण संस्था संचलित वाघ अभियांत्रिकी महाविद्यालयामध्ये विद्युत



नाशिक : के. के. वाघ आयईटी कर्मवीर एक्सपोमध्ये प्रात्यक्षिक सादर करताना विद्यार्थी.

अभियांत्रिकी विभाग व इन्स्टिट्यूशन ऑफ इंजिनिअरिंग ऱ्हा टेकनॉलॉजी (यूके) यांच्या संयुक्त विद्यमाने दोनदिवसीय आयईटी कर्मवीर एक्सपोचे आयोजन अभियांत्रिकी कॅम्पस येथे करण्यात आले आहे. कार्यक्रमाचे उद्घाटन दिनेश दळवी व संस्थेचे अध्यक्ष समीर वाघ यांच्या हस्ते पार पडले. याप्रसंगी डॉ. रवींद्र वाडीकर, महादेव साळुंके, संदीप

कारखानीस, रॉबर्ट डिसूझा, सुनील भोर, मंजिरी घोलप, सर्वेश सुखात्मे, प्रसाद जोशी, डॉ. शिरीष साने, नेहा सिंग, डॉ. प्रशांत कुशारे, डॉ. बी. ई. कुशारे व प्रा. डॉ. रवींद्र मुंजे उपस्थित होते.

संस्थेचे संगणक विभागप्रमुख डॉ. शिरीष साने यांनी संस्थेविषयी माहिती दिली. आयईटी कर्मवीर एक्सपोचे मार्गदर्शक डॉ. बन्सीधर कुशारे यांनी

देशभरातील

९७ संघ सहभागी

महाराष्ट्र ७५ संघ, पश्चिम बंगाल व तमिळनाडू प्रत्येकी ५ संघ, तेलंगणा ४ संघ, आंध्र प्रदेश ३ संघ, गुजरात व कर्नाटक प्रत्येकी २ संघ, छत्तीसगड १ संघ असे एकूण देशभरातील ९७ संघ स्पर्धेत सहभागी झालेले आहेत. यामध्ये ४५० हून अधिक विद्यार्थी स्पर्धेत सहभाग घेतला.

आयईटी कर्मवीर एक्सपोचा गेल्या २१ वर्षांचा इतिहास व स्पर्धेविषयी माहिती दिली. आयईटी बंगळुरूच्या नेहा सिंग यांनी आयईटीच्या विविध उपक्रमांबद्दल अवगत केले. त्यानंतर पर्यवेक्षक वर्गाचे प्रतिनिधी रवींद्र वाडीकर यांनी सकारात्मक विचाराने आव्हाने स्वीकारावे याबाबत मार्गदर्शन केले. तसेच पेटंटसंदर्भात माहिती दिली.

Pudhari 07-04-2024



## महत्त्वाचे



### वाघ अभियांत्रिकीत विद्यार्थी, पालक व शिक्षकांचा गुणगौरव नाशिक : प्रतिनिधी

के. के. वाघ शिक्षण संस्था संचलित के.  
के. वाघ अभियांत्रिकी महाविद्यालयात  
दरवर्षीप्रमाणे यंदा ही अभियांत्रिकी  
महाविद्यालयाच्या अखेरच्या वर्षात शिकत  
असणाऱ्या विद्यार्थ्यांसाठी कॅम्पमध्ये प्लेसमेंट  
झर्नलचे आयोजन केले जात असते. गेल्या  
पाच महिन्यातच ५० हून अधिक राष्ट्रीय व  
आंतरराष्ट्रीय कंपन्यांनी २०० हून अधिक  
विद्यार्थ्यांची प्लेसमेंटमध्ये निवड झालेली आहे.  
विद्यार्थ्यांना सरासरी ४ ते जास्तीत जास्त १९  
लाख रुपयांचे वार्षिक पॅकेज मिळालेले आहे. या  
विद्यार्थ्यांचा संस्थेतर्फे सत्कार केला जात असतो.  
हा उपक्रमाचा भाग म्हणून गेल्या आठवड्यात  
तंत्रनिकेतन येथे प्राचार्य पी. टी. कडवे यांचे  
उपस्थित विभाग प्रमुख डॉ. एस. एस. साने  
यांचे हस्ते ७ विद्यार्थ्यांचा पालकांसमवेत  
सत्कार करण्यात आला. याप्रसंगी डॉ. व्ही .  
एस. माने, प्रा. व्ही . एस. कलमाणी, प्रा.  
जी. बी. कातकाडे, प्रा. एम. बी. झाडे, डॉ.  
पी. के. शहाबादकर व प्रा. पंकज मोहन हे  
उपस्थित होते. आई-वडील यांचेनंतर शिक्षक  
हे विद्यार्थ्यांचे गुरु असतात. विद्यार्थ्यांना  
घडविण्यात त्यांचा सिंहाचा वाटा असतो.  
त्यामुळे विद्यार्थ्यांना त्यांचे आई-वडील व  
शिक्षक यांच्या समवेत त्यांचा सत्कार करणे हा  
उपक्रमाचा उद्देश होय. विद्यार्थ्यांच्या मेहनतीचे  
कौतुक होते. पालक-शिक्षक त्यांचा एकमेकांच्या  
प्रतीचा आदर वाढतो. नोकरीसाठी निवड  
झालेल्या सर्व विद्यार्थ्यांचे, पालकांचे आणि  
शिक्षकांचे श्रम आणि योगदान ओळखून त्यांचे  
कौतुक करण्यासाठी के. के. वाघ अभियांत्रिकी  
महाविद्यालयाने एक आगळा वेगळा उपक्रम हाती  
घेतल्या बद्दल पालकांनी आनंद व्यक्त केला.  
संस्थेचे अध्यक्ष समीर बाळासाहेब वाघ, विश्वस्त  
मंडळ, सचिव प्रा. के. एस. बंदी व प्राचार्य  
डॉ. के. एन. नांदूरकर यांनी सत्कार झालेल्या  
विद्यार्थ्यांचे आणि पालकांचे अभिनंदन केले.

Gavkari 03-04-2024

# संशोधन प्रकल्पावर लक्ष केंद्रित करा

## दिनेश दळवी : वाघ अभियांत्रिकीत आयईटी कर्मवीर एक्सपोचे उद्घाटन

■ सकाळ वृत्तसेवा

नाशिक, ता. ५ : अभियांत्रिकी शिक्षणातील शेवटच्या वर्षातील संशोधन प्रकल्प हा अत्यंत महत्त्वाचा असतो. त्या प्रकल्पातून विद्यार्थ्यांना विविध कौशल्ये आत्मसात होत असतात. संशोधन प्रकल्पाच्या आधारावर विद्यार्थ्यांना नामांकित कंपनीत नोकरी मिळण्यास मदत होत असते. त्यामुळे विद्यार्थ्यांनी संशोधन प्रकल्प तयार करताना त्याकडे लक्ष केंद्रित करणे गरजेचे असल्याचे मत कोसो इंडिया प्रायव्हेट लिमिटेडचे सरव्यवस्थापक दिनेश दळवी यांनी व्यक्त केले.



नाशिक : के. के. वाघ शिक्षण संस्था संचालित अभियांत्रिकी महाविद्यालयात आयईटी कर्मवीर एक्सपोचे उद्घाटन करताना मान्यवर.

के. के. वाघ शिक्षण संस्था संचालित अभियांत्रिकी महाविद्यालयामध्ये विद्युत अभियांत्रिकी विभाग व इन्स्टिट्यूशन ऑफ इंजिनिअरिंग अँड टेक्नॉलॉजी (युके) यांच्या संयुक्त विद्यमाने आयईटी कर्मवीर एक्सपोचे आजपासून दोन दिवस अभियांत्रिकी कॅम्पस येथे आयोजन करण्यात आले आहे.

कार्यक्रमाचे उद्घाटन श्री. दळवी व संस्थेचे अध्यक्ष समीर वाघ यांच्या हस्ते पार पडले. याप्रसंगी डॉ. रवींद्र

वाडीकर, महादेव साळुंके, संदीप कारखानीस, रॉबर्ट डिसूझा, सुनील भोर, मंजरी घोलप, सर्वेश सुखाल्ते, प्रसाद जोशी, डॉ. शिरीष साने, नेहा सिंग, डॉ. प्रशांत कुशारे, डॉ. बी. ई. कुशारे व प्रा. डॉ. रवींद्र मुंजे उपस्थित होते.

संगणक विभाग प्रमुख डॉ. शिरीष साने यांनी संस्थेविषयी माहिती दिली.

एक्सपोचे मार्गदर्शक डॉ. बन्साधर कुशारे यांनी एक्सपोचा गत २१ वर्षांचा

इतिहास व स्पष्टविषयी माहिती दिली.

आयईटी बंगलोरच्या नेहा सिंग यांनी आयईटीच्या विविध उपक्रमांबद्दल अवगत केले. त्यानंतर पर्यवेक्षक वर्गाचे प्रतिनिधी रवींद्र वाडीकर यांनी सकारात्मक विचाराने आव्हाने स्वीकारावे याबाबत मार्गदर्शन केले. तसेच पेटंट संदर्भात माहिती दिली.

संस्थेचे अध्यक्ष समीर वाघ, विश्वस्त मंडळ, सचिव प्रा. के. एस. बंदी, प्राचार्य डॉ. के. एन. नांदूरकर,

### ४५० विद्यार्थ्यांचा संघ

■ कर्मवीर एक्सपोमध्ये महाराष्ट्र ७५ संघ, पश्चिम बंगाल व तमिळनाडू प्रत्येकी ५ संघ, तेलंगणा ४ संघ, आंध्रप्रदेश ३ संघ, गुजरात व कर्नाटक प्रत्येकी २ संघ, छत्तीसगड १ संघ असे एकूण देशभरातील १७ संघ आणि ४५० हून अधिक विद्यार्थ्यांनी स्पष्ट सहभाग घेतला आहे.

संगणक विभाग प्रमुख डॉ. शिरीष साने, विद्युत विभाग प्रमुख डॉ.

रवींद्र मुंजे यांनी सहभागी विद्यार्थ्यांचे स्वागत केले.



## आयईटी कर्मवीर एक्स्पोला आजपासून प्रारंभ

पंचवटी : क. का. वाघ अभियांत्रिकी महाविद्यालयातील विद्युत अभियांत्रिकी विभाग व आयईटी (युके) नाशिक लोकल नेटवर्क यांच्या संयुक्त विद्यमाने दोन दिवसीय आयईटी कर्मवीर एक्स्पो २४ स्पर्धेचे आयोजन करण्यात आले आहे. शुक्रवारी (दि. ५) सकाळी १० वाजता उद्घाटन होणार आहे. दोन दिवस विविध नावीन्यपूर्ण प्रकल्प येथे बघण्यासाठी उपलब्ध राहतील. तरी या एक्स्पोला नाशिककरांनी भेट द्यावी, असे आवाहन विद्युत विभागाकडून करण्यात आले आहे. गेल्या दोन दशकांपासून समाजोपयोगी व अपारंपरिक ऊर्जा खोताचा वापर वाढेल अशा अनेक महत्त्वाच्या संशोधनाला आयईटी कर्मवीर एक्स्पोने चालना दिली आहे. उत्तम प्रकल्पांना सुमारे अडीच लाखांच्या बक्षिसांनी गौरविले जाणार आहे. सामान्य विद्यार्थ्यांचे असामान्य तंत्रज्ञान आंतरराष्ट्रीय स्तरावर नेणे व विद्यार्थ्यांना पेटंट मिळवून देण्यासाठी प्रयत्न केला जाणार आहे. स्पर्धेचे उद्घाटन शासकीय तंत्रनिकेतनचे प्राचार्य तसेच सहसंचालक, तांत्रिक शिक्षण प्रादेशिक कार्यालय गोरक्ष गर्जे यांच्या हस्ते होणार असून, कार्यक्रमाला विशेष प्रमुख उपस्थिती कोसो इंडिया प्रायव्हेट लिमिटेडचे जनरल मॅनेजर दिनेश दळवी आणि प्रख्यात ऊर्जा लेखापरीक्षक आणि विविध कंपन्यांचे सल्लागार डॉ. बन्सीधर कुशारे यांची राहणार असल्याची माहिती विद्युत विभागाचे प्रभारी विभागप्रमुख डॉ. रवींद्र मुंजे यांनी आयोजित पत्रकार परिषदेत दिली.

**Pudhari 05-04-2023**

# वाघ अभियांत्रिकीत उद्यापासून 'कर्मवीर एक्स्पो'

## लोकसत्ता प्रतिनिधी

**नाशिक :** येथील क. का. वाघ शिक्षण संस्थेच्या वतीने पाच आणि सहा एप्रिल रोजी संस्थेच्या आवारात राष्ट्रीय आयईटी कर्मवीर एक्स्पो या प्रदर्शनाचे आयोजन करण्यात आले आहे.

कार्यक्रमाचे उद्घाटन पाच एप्रिल रोजी सकाळी १०:३० वाजता होणार आहे. दुसऱ्या दिवशी दुपारी चार वाजता पारितोषिक वितरण समारंभाने कार्यक्रमाचा समारोप होईल. आयईटी कर्मवीर

एक्स्पो या राष्ट्रीय स्तरावरील प्रदर्शनात देशभरातील अभियांत्रिकी महाविद्यालयातील विद्यार्थ्यांचे नाविन्यपूर्ण प्रकल्प एकाच ठिकाणी पाहण्यास मिळणार आहेत. प्रदर्शनात ४५० हून अधिक विद्यार्थ्यांनी सहभाग नोंदवला आहे. प्रवेश सर्वांसाठी खुला आहे. अभियांत्रिकी महाविद्यालयातील विद्यार्थ्यांच्या विविध प्रकल्पांची तसेच भितीपत्र प्रदर्शन स्पर्धा यानिमित्ताने घेण्यात येत आहे.

प्रकल्प स्पर्धा दोन विभागात घेण्यात येणार आहेत. ही स्पर्धा दोन

टप्प्यात पार पडेल. पहिल्या टप्प्यात इलेक्ट्रिकल, इलेक्ट्रॉनिक्स आणि टेलिकम्युनिकेशन, संगणक अभियांत्रिकी यांचा तर, दुसऱ्या टप्प्यात मेकॅनिकल, स्थापत्य, रसायन या विभागांचा समावेश आहे. याव्यतिरिक्त भितीपत्र हे आर्टिफिशिअल इंटेलिजन्स या विषयावर आधारित असणार आहे. विजेत्या संघास अडीच लाख रुपयांच्या पारितोषिकाने सन्मानित करण्यात येणार आहे. संस्थेकडून सहभाग नोंदविण्याविषयी आवाहन करण्यात आले आहे.